



प्राविधिक शिक्षा निदेशालय उत्तर प्रदेश
Directorate of Technical Education Uttar Pradesh

विकास नगर, कानपुर-208002

Vikas Nagar, Kanpur-208002

वेबसाइट/website : <http://upted.gov.in/directorate>

दूरभाष/Phone: 2582084

फैक्स/Fax: 2580965

ई-मेल/email: directordteup@gmail.com

प्रेषक,

निदेशक,
प्राविधिक शिक्षा उ०प्र०,
कानपुर।

सेवा मे,

समस्त प्रधानाचार्य,
राजकीय/अनुदानित पालीटेक्निक संस्थायें,
उत्तर प्रदेश।

पत्राक- 58921-59080 /ई-प्रशा०(सरकुलर) कोरोना


कानपुर:दिनांक:मार्च 06/03/2020

महोदय,

जैसा कि आप अवगत है कि विभिन्न देशों में कोरोना (COVID-19) नामक वायरस एक महामारी के रूप में फैल रहा है जिससे अपना देश एवं प्रदेश भी अछूता नहीं रह गया है एवं अभी तक भारतवर्ष में इस संक्रमित वायरस से ग्रसित मरीजों की संख्या भी बढ़ती हुई लगभग 32-33 हो गई है। संज्ञान में आया है कि उक्त वायरस स्पर्श करने से मानव पर आसानी से प्रभाव में ले लेता है, ऐसे मरीजों की संख्या दिन-प्रतिदिन बढ़ रही है ऐसे में कोरोना वायरस के प्रभाव से बचना आवश्यक हो गया है। इस संबंध में मानव संसाधन विकास मंत्रालय भारत सरकार के पत्र संख्या 1-14/2020(website) dated 05/03/2020 द्वारा एडवाइजरी जारी की गई है। (छायाप्रति संलग्न) आपके संस्थान में किसी भी छात्र-छात्रा/संस्था स्टाफ को अत्यधिक जुकाम, खांसी, ज्वर एवं सांस फूलती है तो ऐसे में उक्त वायरस होने की संभावना हो सकती है एवं इसके लिये स्वास्थ्य विभाग की 24x7 हेल्प लाइन नं०-1800-180-5145 पर काल करें तथा उक्त वायरस के प्रभाव से बचाव करने हेतु छात्र/छात्राओं/संस्था स्टाफ को जागरूक करते हुये संज्ञान में लायें कि आपस में हाथ न मिलाये तथा अपने नाक/कान/मुंह को उक्त अवस्था में मास्क से ढक कर रखें एवं सार्वजनिक स्थानों पर न थूकें। इस संबंध में यह भी अवगत कराना है कि प्रश्नगत वायरस के संबंध में उत्तर प्रदेश सरकार द्वारा सभी जनपदों में नियंत्रण कक्ष एवं काल सेंटर स्थापित किये गये हैं तथा प्रदेश के सात मेडिकल कालेजों और सभी जिलास्तरीय चिकित्सालयों में आइसोलेशन वार्ड की स्थापना भी की गई है। एडवाइजरी के अनुसार संक्रमित व्यक्ति/चिकित्सा कर्मी को ही मास्क पहनने की आवश्यकता है।

अतः उक्त के संबंध में संस्था परिसर एवं छात्रावास परिसर में छात्र-छात्राओं एवं स्टाफ के मध्य बैनर, पम्पलेट इत्यादि वितरित कर छात्र/छात्राओं एवं कार्मिकों को जागरूक करना सुनिश्चित करें।

भवदीय,



(मनोज कुमार)
निदेशक।

पु०सं०: 59081-59161 /ई-प्रशा०(सरकुलर) कोरोना

कानपुर:दिनांक:मार्च 06/03/2020

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

- 1 विशेष सचिव, उत्तर प्रदेश शासन, प्राविधिक शिक्षा अनुभाग-3, विधान भवन, लखनऊ।
- 2 निदेशक, शोध विकास एवं प्रशिक्षण संस्थान, उ०प्र०, कानपुर।
- 3 समस्त संयुक्त निदेशक, प्राविधिक शिक्षा, उ०प्र० को इस आशय से कि उक्त के संबंध में अपने क्षेत्रान्तर्गत समस्त संस्थाओं को निर्देशित करें।
- 4 सचिव, संयुक्त प्रवेश परीक्षा परिषद, उ०प्र०, लखनऊ।
- 5 सचिव, प्राविधिक शिक्षा परिषद, उ०प्र०, लखनऊ को इस आशय से प्रेषित कि वे प्रदेश की समस्त निजी पालीटेक्निक संस्थाओं को अपने स्तर से निर्देशित करना सुनिश्चित करें।
- 6 निदेशालय (मुख्यालय) के समस्त अधिकारी/कार्मिक।


(मनोज कुमार)
निदेशक।